



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

ថ្ងៃ ពុធ ១១ កើត ខែ ផល្គុន ឆ្នាំ កុរ ឯកស័ក ព.ស ២៥៦៣

រាជធានីភ្នំពេញ, ថ្ងៃទី ០៤ ខែ មីនា ឆ្នាំ ២០១៩

សេចក្តីប្រកាសព័ត៌មាន

កិច្ចប្រជុំក្រុមការងារផ្នែកនីតិកម្ម ពន្ធដារ និង អភិបាលកិច្ច (ក្រុម ឃ)

នៃវេទិកាអាជ្ញាភិបាល-ផ្នែកឯកជន ដើម្បីបង្កពិនិត្យដោះស្រាយបញ្ហារបស់វិស័យឯកជន



នៅព្រឹកថ្ងៃទី ០៤ ខែ មីនា ឆ្នាំ ២០២០, នៅទីស្តីការក្រសួងសេដ្ឋកិច្ចនិងហិរញ្ញវត្ថុ, វេទិកាអាជ្ញាភិបាល-ផ្នែកឯកជន មានរៀបចំកិច្ចប្រជុំក្រុមការងារផ្នែកនីតិកម្ម ពន្ធដារ និង អភិបាលកិច្ច (ក្រុម ឃ) ក្នុងគោលបំណង បន្តពិនិត្យដោះស្រាយបញ្ហាដែលបានលើកឡើងដោយវិស័យឯកជន ។ កិច្ចប្រជុំនេះដឹកនាំដោយ**ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាសហប្រធានក្រុម ឃ និងលោក **Bretton G. Scaironi** សហប្រធានក្រុម ឃ (ខាងផ្នែកឯកជន) ដោយមានការចូលរួមពីឯកឧត្តម លោកជំទាវ លោក លោកស្រីជាសហសេរីកទាំងផ្នែកអាជ្ញាភិបាល និងទាំងវិស័យឯកជន ព្រមទាំង តំណាងសភាពាណិជ្ជកម្មកម្ពុជាផងដែរ ។ ជារួម, កិច្ចប្រជុំក្រុមការងារផ្នែកនីតិកម្ម ពន្ធដារ និងអភិបាលកិច្ច (ក្រុម “ឃ”) តែងតែដោះស្រាយបាននូវបញ្ហាជាច្រើនដែលសុទ្ធតែជាកង្វល់របស់វិស័យឯកជន ហើយទទួលបានលទ្ធផលគួរឱ្យកត់សម្គាល់ក្នុងពេលកន្លងមក ។

ជាក់ស្តែង, បញ្ហា ប្រឈមចំនួន ៤ បានលើកឡើងនៅក្នុងកិច្ចប្រជុំ ដើម្បីខាងភាគីអាជ្ញាភិបាលបានឆ្លើយតបបំភ្លឺ និងដោះស្រាយរួមមាន៖ ១. ការសិក្សាស្រាវជ្រាវលើពាណិជ្ជកម្មថ្នាំជក់ខុសច្បាប់, ២. សេចក្តីបារម្ភរបស់ស្យាហកម្មស្រាលើសេចក្តីព្រាងច្បាប់ស្តីពីការត្រួតពិនិត្យផលិតផលគ្រឿងស្រវឹង, ៣. ផលប៉ះពាល់ពីជំងឺរលាកផ្លូវដង្ហើមធ្ងន់ធ្ងរ (Covid-19) និង ៤. ផលប៉ះពាល់នៃការព្យួរភាពអនុគ្រោះពន្ធលើទំនិញមួយចំនួន ក្រោមកម្មវិធីទំនិញគ្រប់មុខ លើកលែង តែអាវុធ (EBA) ដល់សេដ្ឋកិច្ចកម្ពុជា ។

ជាលទ្ធផលនៃកិច្ចប្រជុំរបស់ក្រុម “ឃ” ៖

១. ការសិក្សាស្រាវជ្រាវអំពីពាណិជ្ជកម្មថ្នាំជក់ខុសច្បាប់៖

ដោយពិនិត្យឃើញថា បច្ចុប្បន្នមានការធ្វើពាណិជ្ជកម្មថ្នាំជក់ខុសច្បាប់ ដែលបានធ្វើឱ្យប៉ះពាល់ដល់ការប្រកួតប្រជែងដោយស្មោះត្រង់ និងការប្រកបរបរកិច្ចស្របច្បាប់នៅក្នុងប្រទេស, សមាគមឧស្សាហកម្មថ្នាំជក់នៃកម្ពុជា បានស្នើធ្វើការសិក្សាស្រាវជ្រាវអំពីពាណិជ្ជកម្មថ្នាំជក់ខុសច្បាប់ទាំងនោះ និងបន្តរឹតបន្តឹងការអនុវត្តកាតព្វកិច្ចតែម្យ៉ាង ពិសេសការចាត់វិធានការម៉ឺងម៉ាត់ស្របតាមច្បាប់ជាធរមាន ។

បន្ទាប់ពីកិច្ចពិភាក្សា, សំណើនេះ នឹងត្រូវយកទៅបន្តពិភាក្សារកដំណោះស្រាយថ្នាក់ការងារបច្ចេកទេស នៅក្នុងក្រុមការងារចម្រុះ ដែលមានសមាសភាពពីអគ្គនាយកដ្ឋានពន្ធដារ និងអគ្គនាយកដ្ឋានគយ និងរដ្ឋាករកម្ពុជា ដោយ

ក្រុមការងារបច្ចេកទេសនៃអគ្គនាយកដ្ឋានពាក់ព័ន្ធទាំងនេះត្រូវធ្វើការងារដោយត្រង់ជាមួយវិស័យឯកជន និងលើកសំណើដើម្បីពិនិត្យ និងសម្រេចបន្ថែមតាមការចាំបាច់ ។

២. សេចក្តីបញ្ជាក់របស់ឧស្សាហកម្មស្រាវជ្រាវសេចក្តីព្រាងច្បាប់ស្តីពីការត្រួតពិនិត្យផលិតផលគ្រឿងស្រវឹង៖

តំណាងផ្នែកឯកជនក្នុងឧស្សាហកម្មស្រាវជ្រាវ និងអ្នកផលិតស្រាអន្តរជាតិបានសំដែងនូវក្តីបារម្ភ ក្រោយពីបានពិនិត្យសេចក្តីព្រាងច្បាប់ស្តីពីការត្រួតពិនិត្យផលិតផលគ្រឿងស្រវឹង ដូចជា បញ្ហាពាក់ព័ន្ធនឹងការកំណត់អាយុដែលច្បាប់អនុញ្ញាតឱ្យប្រើប្រាស់គ្រឿងស្រវឹង ការផ្សព្វផ្សាយពាណិជ្ជកម្ម ទីផ្សារលក់ ការចែកចាយ និង ការយកពន្ធលើផលិតផលគ្រឿងស្រវឹងជាដើម ។

ឆ្លើយតបករណីនេះ, ក្រុមការងារបច្ចេកទេសនៃក្រសួងសុខាភិបាល នឹងពិនិត្យសេចក្តីព្រាងច្បាប់នេះឡើងវិញតាមការណែនាំរបស់ទីស្តីការគណៈរដ្ឋមន្ត្រី ហើយបានស្វាគមន៍វិស័យឯកជនចូលរួមផ្តល់យោបល់លើការពិនិត្យសេចក្តីព្រាងច្បាប់នេះ ។

៣. ផលប៉ះពាល់ពីជំងឺរលាកផ្លូវដង្ហើមធ្ងន់ធ្ងរ (Covid-19) ៖

ការរីករាលដាលនៃវីរុស Covid-19 នៅក្នុងពិភពលោក និងក្នុងតំបន់បានជះឥទ្ធិពលដល់សេដ្ឋកិច្ចកម្ពុជា ផ្នែកឯកជនបានស្នើសុំការផ្តល់ព័ត៌មាន វិធានការរបស់រាជរដ្ឋាភិបាលលើបញ្ហានេះ ដូចជា ការរៀបចំជាច្បាប់បទប្បញ្ញត្តិ និងគោលនយោបាយសម្រាប់ប្រយុទ្ធប្រឆាំងនឹងវីរុស Covid-19 ប្រសិនបើវីរុសរីករាលដាលនៅប្រទេសកម្ពុជា និងផលប៉ះពាល់ដល់សេដ្ឋកិច្ចកម្ពុជា ។

ឆ្លើយតបនឹងបញ្ហានេះ ក្រសួងសុខាភិបាល បានចាត់វិធានការ លើកពីការការពារការរីករាលដាលនៃវីរុស Covid-19 ព្រមទាំងគិតគូររកវិធានការជាប្រព័ន្ធដើម្បីទប់ស្កាត់បញ្ហានេះពីគ្រប់ក្រសួង-ស្ថាប័នពាក់ព័ន្ធ តាមរយៈការរៀបចំផែនការយុទ្ធសាស្ត្រ, វិធានការឆ្លើយតបបន្ទាន់, រៀបចំគោលការណ៍ណែនាំ ចុះធ្វើការផ្សព្វផ្សាយនៅហ្នឹងកន្លែង និងវិធានការអប់រំដល់ប្រជាពលរដ្ឋ ដើម្បីដោះស្រាយ និងបង្ការបញ្ហាដែលអាចកើតមានជាយថាហេតុឱ្យបានទាន់ពេលវេលាក្នុងស្ថានភាពបុរេសកម្ម ក៏ដូចជា ពង្រឹង និងបង្កើនធនធានបន្ថែម ទាំងផ្នែកគ្រូពេទ្យ សម្ភារៈពេទ្យ រៀបចំឧបករណ៍ស្តុកកម្ដៅ ប្រព័ន្ធគ្រប់គ្រង និងភ្នាក់ងារចាំទទួលព័ត៌មានពាក់ព័ន្ធវីរុសតាមរយៈលេខទំនាក់ទំនងបន្ទាន់លេខ ១១៥ ព្រមទាំងពង្រឹងកិច្ចសហការជាមួយអង្គការសុខភាពពិភពលោក (WHO) ជាដើម ។

ជាមួយគ្នានេះ, ក្រសួងសេដ្ឋកិច្ចនិងហិរញ្ញវត្ថុ បាន និងកំពុងសហការជាមួយក្រសួងសុខាភិបាល និងដៃគូពាក់ព័ន្ធ ដើម្បីរៀបចំក្របខណ្ឌរួម ជាវិធានការ និងយន្តការជាកញ្ចប់ពាក់ព័ន្ធនឹងការការពារវីរុស Covid-19 និងមេរោគឆ្លងនានា សម្រាប់រយៈពេល ៦ ខែ ដោយគ្រោងចំណាយថវិកាជាង ៣០ លានដុល្លារអាមេរិក តាមរយៈការរៀបចំបង្កើតប្រព័ន្ធការពារ និងឧបករណ៍តាមដាន, រៀបចំទីកន្លែងដើម្បីទទួលដោះស្រាយ ក៏ដូចជា ស្វែងរកអ្នកដែលមានលទ្ធភាពឆ្លងកុំឱ្យមានការរីករាលដាល សំដៅបង្ការ ការពារ និងព្យាបាលក្នុងករណីមានការឆ្លងវីរុស ។ ការរៀបចំក្របខណ្ឌដោះស្រាយទាំងផ្នែករឹង និងផ្នែកទន់ ដើម្បីអាចទប់ស្កាត់ រួមជាមួយវិធានការដោះស្រាយលើគ្រប់ទិដ្ឋភាពដែលអាចឈានទៅដល់ការគិតគូរឱ្យមានប្រព័ន្ធការពារសុខភាពសាធារណៈសម្រាប់ការពារជំងឺឆ្លងទៅអនាគតតែម្តង ។

៤. ផលប៉ះពាល់នៃការព្យាបាលអនុគ្រោះពន្ធលើទំនិញមួយចំនួនក្រោមកម្មវិធីទំនិញគ្រប់មុខលើកលែងតែអាវុធ (EBA) ដល់សេដ្ឋកិច្ចកម្ពុជា៖

ចំណែកការព្យាបាល EBA លើផ្នែកខ្លះ ក៏មានការប៉ះពាល់ដោយផ្ទាល់មកលើសេដ្ឋកិច្ចកម្ពុជាផងដែរ ។ ក្នុង គោលដៅដោះស្រាយបញ្ហាទាំងពីរនេះ **សម្រេចតេជោនាយករដ្ឋមន្ត្រី** ក៏បានប្រកាសអំពីវិធានការរបស់រាជរដ្ឋាភិបាល ដើម្បីគ្រប់គ្រងផលប៉ះពាល់ពីជំងឺ Covid-19 និងការព្យាបាល EBA តាមរយៈការដាក់ចេញនូវវិធានការជំទី ១ ដោយមុត ស្រួច ចំរើស័យ និងចំណុចដែលរងផលប៉ះពាល់ខ្លាំង ដើម្បីជួយសម្រាលផលប៉ះពាល់ និងគាំទ្រដល់វិស័យដែលប៉ះ ពាល់ខ្លាំង ដូចជាវិស័យទេសចរណ៍ វិស័យកាត់ដេរ វិស័យអចលនទ្រព្យ និងអ្នកដែលអាចបាត់បង់ការងារធ្វើ ព្រមទាំង ដើម្បីទ្រទ្រង់កំណើន ។ ក្រសួងសេដ្ឋកិច្ច និងហិរញ្ញវត្ថុ បានដាក់ចេញនូវសេចក្តីណែនាំជាបន្តបន្ទាប់ សម្រាប់អនុវត្តក្នុង ពេលជំងឺខាងមុខ ។ ជាមួយគ្នានេះដែរ, រាជរដ្ឋាភិបាល ក៏នឹងប្រកាសដាក់ចេញនូវកញ្ចប់នៃវិធានការគោលនយោបាយ និងការកែទម្រង់មុតស្រួច និងជាក់លាក់មួយចំនួនទៀត នៅក្នុងឱកាសនៃវេទិការាជរដ្ឋាភិបាល-វិស័យឯកជនលើកទី ១៩ នៅថ្ងៃទី ០១ ខែ មេសា ឆ្នាំ ២០២០ ខាងមុខនេះ ដើម្បីបន្តលើកកម្ពស់ភាពប្រកួតប្រជែង និងប្រសិទ្ធភាពសេដ្ឋកិច្ច ពិសេស ការលើកកម្ពស់បរិយាកាសវិនិយោគ និងធុរកិច្ចនៅកម្ពុជា រួមទាំង ការលើកកម្ពស់វិស័យទេសចរណ៍ កសិកម្ម ឧស្សាហកម្ម និង SMEs ជាដើម ដែលនឹងជួយវិស័យឯកជន និងប្រជាជនកម្ពុជា ទទួលបានផលទាំងអស់គ្នាពីការរីកចម្រើន ប្រកបដោយសមធម៌ និងបរិយាប័ន្ន ។

គួរគូសបញ្ជាក់ផងដែរថា តាមរយៈយន្តការក្រុម “យ”, ក្រុមការងារនៃអគ្គនាយកដ្ឋានពន្ធដារ និងផ្នែកឯកជន បានធ្វើការពិភាក្សា និងដោះស្រាយរួចរាល់ទាំងស្រុងនូវបញ្ហាកង្វល់របស់វិស័យឯកជនដែលបានលើកឡើងសរុបចំនួន ១៦ ក្នុងស្មារតីកែលម្អបរិយាកាសធុរកិច្ច និងកិច្ចដំណើរការរបស់សហគ្រាស ។ លើសនេះទៀត ក្រុម “យ” នឹងបន្តយក ចិត្តទុកដាក់ខ្ពស់ ស្របតាមគោលនយោបាយរបស់រាជរដ្ឋាភិបាល ក្នុងឆន្ទៈយ៉ាងមុះមុតឥតរាថយក្នុងកិច្ចខិតខំប្រឹងប្រែង ដោះស្រាយបញ្ហារបស់វិស័យឯកជន ដើម្បីរួមចំណែកពង្រឹងការប្រកួតប្រជែងរបស់កម្ពុជា បង្កើតនូវបរិយាកាសល្អប្រសើរ ឡើងចំពោះការធ្វើធុរកិច្ច ការវិនិយោគ តាមរយៈការប្រកួតប្រជែងដោយស្មើភាព និងយុត្តិធម៌ ដើម្បីលើកស្ទួយកំណើន សេដ្ឋកិច្ចជាតិនៅក្នុងព្រះរាជាណាចក្រកម្ពុជា ។